



വി. മർത്തമറിയം യാക്കോബായ സുറിയാനി കത്തീഡ്രൽ

പള്ളിക്കര, കുമാരപുരം പി.ഒ. 683 565

ഹാമിലി ഖൂണിറ്റ് കേന്ദ്രസമിതി പ്രസിദ്ധീകരണം

NOVEMBER 2023 Free and Private Circulation only Serial No. 47

വി. മൂറോൻ

“മൂർ” എന്ന സുറിയാനി പദത്തിൽ നിന്നാണ് ‘മൂറോൻ’ എന്ന പദം ഉത്ഭവിച്ചിരിക്കുന്നത്. ‘സുഗന്ധതൈലം’ എന്നാണ് ഈ വാക്കിന്റെ അർത്ഥം. അതിപുരാതന കാലം മുതലേ മൂറും മറ്റ് സുഗന്ധവർഗ്ഗങ്ങളും ചേർത്താണ് ശുദ്ധീകരണത്തിനുള്ള അഭിഷേകതൈലം ഉണ്ടാക്കിയിരിക്കുന്നത്. (പുറ. 30:23, സഭ. 7:17, സങ്കീ. 45:9) 45:9). കിഴക്കു നിന്ന് ജ്യോതിശാസ്ത്രജ്ഞന്മാർ രക്ഷകനായ യേശുവിനെ വണങ്ങി കാഴ്ചവെച്ച വിശിഷ്ട വസ്തുക്കളിൽ ഒന്ന് മൂർ ആയിരുന്നു.

പഴയനിയമത്തിൽ രാജാക്കന്മാരേയും പുരോഹിതന്മാരേയും പ്രവാചകന്മാരേയും വാഴിക്കുമ്പോൾ അഭിഷേകതൈലം ഉപയോഗിച്ചിരുന്നു (പുറ: 30:22-25, 1 ശമു. 10:1, 16:13, 1 രാജാ. 1:39, 2 രാജാ. 9:6) പ്രവാചകന്മാർ അഭിഷേകത്താലൂടെ ദൈവാത്മാവിനെ പ്രാപിച്ചിരുന്നു.

മാമ്മുദീസായാൽ നാം മിശിഹായെ ധരിക്കുകയും (ഗലാ 3:22), വെള്ളത്തിൽ നിന്നു മാത്രമല്ല വി. നൂഹായിൽ നിന്നും കൂടെ വീണ്ടും ജനിക്കുകയും യോഹ. 3:5; അവനാൽ അഭിഷേകം ചെയ്യപ്പെട്ട് ജീവകലശ്ശെക്കു മുദ്രകുത്തപ്പെടുകയും ചെയ്യേണ്ടത് ആവശ്യമാകയാൽ അവയുടെ ദൃഷ്ടാന്തത്തിനായി വി. മൂറോൻ, ശുദ്ധീകരിക്കപ്പെട്ട സൈത്ത എന്ന വി. തൈലങ്ങളാൽ അഭിഷേകം ചെയ്യപ്പെടുകയും മുദ്രകുത്തപ്പെടുകയും ചെയ്യേണ്ടതാകുന്നു. (എഫേ.1:13). പ്രധാനമേൽപ്പട്ടക്കാരനാൽ മാത്രം കുദാശചെയ്യപ്പെടുന്ന മൂറോൻ മാമ്മുദീസായിൽ ഉപയോഗിച്ചു വരുന്നതുകൂടാതെ, പള്ളികുദാശയിലും തബ്ലൈത്താ കുദാശയിലും.....ഉപയോഗിച്ചു വരുന്നു ഇതുകൊണ്ടുള്ള ഉപയോഗം, നാം മിശിഹായെ ധരിക്കുകയും, വി. നൂഹായാൽ വീണ്ടും ജനിക്കുകയും തന്നാൽ ജീവകലശ്ശെക്കു മുദ്രകുത്തപ്പെടുകയും ചെയ്യണമെന്നു

പഠിപ്പിക്കുകയും അങ്ങനെ ചെയ്യുന്നുവെന്ന് ക്രിയയാൽ ദൃഷ്ടാന്തപ്പെടുത്തി കാണിക്കുകയും ചെയ്യുന്നു. ഇങ്ങനെ ഉപയോഗിക്കുമ്പോൾ ആത്മാവിലും അപ്രകാരം പാലിക്കത്തക്കവണ്ണം വിശ്വാസത്തോടും ഭക്തിയോടും കൂടെ അവയെ ഉപയോഗിക്കേണ്ടതാകുന്നു. (പുറ. 30:22, 33. 1 യോ. 2:2. മതസംഗതി)

വി. സഭയുടെ മുന്നോട്ടിഷേകരക്രമത്തിൽ വി. മുന്നോനെക്കുറിച്ചു പറയുന്നത്, 1 മിശിഹായുടെ പരിമളവാസനയും 2. സത്യവിശ്വാസത്തിന്റെ അടയാളവും മൂദ്രയും, 3 . വിശുദ്ധാത്മ നൽകൽത്തിന്റെ പൂർത്തീകരണവും ആയ വി. മുന്നോൻ.

മുന്നോനഭിഷേകത്തിന്റെ ഉദ്ദേശവും അതൊന്നിച്ചുള്ള പ്രാർത്ഥനയിൽ കാണാം. 1) നിത്യജീവനുമുണ്ടി, 2) മിശിഹായുടെ ദേഹം മൂദ്ര. 3) പ്രതികൂല സൈന്യങ്ങൾക്ക് അജയ്യനാകുവാൻ 4) അന്ധകാര ശക്തികളെ ഭയപ്പെടാതിരിക്കുവാൻ. 5. തേജസ്സിൽ നടക്കുവാനും പ്രകാശപുത്രനായിത്തീരുവാനും. 6. ക്രിസ്തുവിലൂടെ സഞ്ചരിച്ച് തിരുസന്നിധിയിൽ എത്തിച്ചേരുവാൻ.

പരിശുദ്ധാത്മാഭിഷേകം ക്രിസ്ത്യാനികൾക്കുണ്ടായിരിക്കേണ്ട ഒരനുഭവമാണെന്ന് എല്ലാ ക്രിസ്തീയ സഭകളും പഠിപ്പിക്കുന്നു. പരിശുദ്ധാത്മാഭിഷേകത്തെപ്പറ്റി 1 യോഹ 2:20, 27.2, കോ1:21 വാക്യങ്ങളിൽ ദൈവത്തിൻ അഭിഷേകം (Anointing എണ്ണ പുശൽ) എന്നു പ്രസ്താവിക്കുന്നു. വി. സുറിയാനി സഭയിൽ അപ്പോസ്തോലിക കാലത്തെത്തുപോലെ മാമ്മുദീസാ കഴിഞ്ഞാലുടനെ വി. മുന്നോൻകൊണ്ട് അഭിഷേകം ചെയ്യുന്നു.

അപ്പോസ്തോലിക കാലത്ത്: അ. പ്ര. 8; 14:17. വി. പത്രോസും യോഹന്നാനും കൂടി ശമറിയയിലേക്ക് പോയി അവിടെ സ്നാനമേറ്റവരുടെ മേൽ കൈവെക്കുകയും അവർ പരിശുദ്ധാത്മാവിനെ പ്രാപിക്കുകയും ചെയ്തു.

അ. പ്ര. 19: 5,6. എഫേസോസിൽ സ്നാനമേറ്റവരുടെമേൽ വി. പൗലൂസ് കൈവെക്കുകയും അവരുടെ മേൽ വി. റൂഹാ വരികയും ചെയ്തു. പരിശുദ്ധാത്മ സ്വീകരണത്തിൽ പല അനുഭവങ്ങളും പുതിയ നിയമത്തിൽ കാണുന്നുണ്ട്. പരിശുദ്ധാത്മദാനം, അ. പ്ര. 2:38 പരിശുദ്ധാത്മ മൂദ്ര-എഫേ. 4:30; പരിശുദ്ധാത്മവാസം. 1കോ. 3:16 പരിശുദ്ധാത്മാവിന്റെ അച്ചാരം എഫേ. 1:14. പരിശുദ്ധാത്മാഭിഷേകം 1 യോ 2:27, പരിശുദ്ധാത്മ സ്നാനം 1 കോ 12:13.

പഴയനിയമകാലത്ത് ആചാര്യന്മാരെയും ലേവ്യ. 6:20, 8:10, 10:7 രാജാക്കന്മാരെയും- ശൗലിനെ 1 ശമു. 10:3, ദാവീദിനേയും- 16:13, ശലോമോനേയും 1 രാജാ. 1:39 മറ്റും അഭിഷേകം ചെയ്തതായി നാം കാണുന്നു.

സമാഗമന കുടാരം, കാഴ്ചയപ്പമേശ, കൂടാരോപകരണങ്ങൾ ഹോരയാഗപീഠം മുതലായവയുടെ മേൽ വി അഭിഷേകത്തെലം പൂശി പുരോഹിതന്മാർ അവയെ പ്രതിഷ്ഠിക്കും.

പുരോഹിതന്മാർ അഭിഷേകം ചെയ്യപ്പെടുമ്പോൾ ഈ പരിമളതൈലം അവരുടെ മേൽ പൂശും: (പുറ. 29:7, 37:29, 40:9 ഈ വിശുദ്ധതൈലത്തെപ്പറ്റി യഹോവാ തന്നെ മോശയോടു കല്പിച്ചു. പുറ. 30:22. മോശയല്ലാതെ മറ്റാരെങ്കിലും അതുപോലെ ഉണ്ടാക്കുകയോ, അന്യന്റെ മേൽ അതുപയോഗിക്കുകയോ ചെയ്യുന്നവർ ജനത്തിൽ നിന്നു വേർതിരിക്കപ്പെടണം 30:33 എന്ന് നിർദ്ദേശിക്കുകയും ചെയ്തിരുന്നു. ശ്ലീഹന്മാരുടെ കാനോൻ മൂന്നമെ ഞങ്ങൾ ക്രമപ്പെടുത്തിയ പ്രകാരം ആദ്യമെ എണ്ണയാലും അഭിഷേകം ചെയ്യുന്നു. അതിന്റെ ശേഷം വെള്ളത്താൽ മാമ്മുദീസാ മൂക്കണം. അവസാനമായി മൂറോനാൽ മുദ്രകുത്തുകയും വേണം.

വി. മൂറോനെപ്പറ്റി സഭാപിതാക്കന്മാർ:

യൗസേഫും നിക്കോദിമോസും കൂടി കർത്താവിന്റെ ശരീരത്തിൽ പൂശിയ മൂറും അകിലും ശ്ലീഹന്മാർ കബറിൽ നിന്നെടുത്ത് അതോടുകൂടി തന്നെ പൂശുവാൻ കൊണ്ടുവന്നിരുന്ന സുഗന്ധവർഗ്ഗവും സൈത്തണ്ണയും ചേർത്ത് വി. മൂറോൻ ശുദ്ധീകരിച്ചുവെന്നു പാരമ്പര്യം പറയുന്നു. (സുറിയാനിസഭ 119)

അപ്പസ്തോല കാലശേഷമുള്ള ചരിത്രം പരിശോധിച്ചാൽ, ആദ്യ നൂറ്റാണ്ടുമുതൽ മൂറോനഭിഷേകത്തെ ദിവ്യമായ കൂദാശയായി സഭാപിതാക്കന്മാർ പരിഗണിക്കുകയും, പ്രയോജനങ്ങൾ ഏവയെന്ന് പ്രഖ്യാപിക്കുകയും ചെയ്തിട്ടുള്ളതായിക്കാണാം.

2-ാം നൂറ്റാണ്ട് - തെർത്തുല്യൻ, 'ആത്മാവ് ശുദ്ധീകരിക്കപ്പെടുവാൻ വേണ്ടി മാമ്മുദീസാ കഴിഞ്ഞാലുടനെ ശരീരം വി. തൈലത്താൽ അഭിഷേകം ചെയ്യപ്പെടുന്നു. ആത്മാവിനെ സുസ്ഥിരമാക്കുന്നതിനുവേണ്ടി ശരീരം മുദ്രകുത്തപ്പെടുന്നു. ആത്മാവ് പ. റൂഹായാൽ പ്രകാശിതമാകുവാൻവേണ്ടി ശരീരത്തിന്മേൽ കൈകൾ വെക്കപ്പെടുന്നു. ആദ്യകാലത്ത് ആചാര്യത്വം പ്രാപിക്കുന്നതിന് തൈലം ഉപയോഗിച്ചിരുന്നതുപോലെ തന്നെ. ശാരീരികമായി വെള്ളത്തിൽ നിന്നു നാം സ്നാനമേൽക്കുകയും പാപങ്ങളിൽ നിന്ന് വെടിപ്പാക്കപ്പെടുന്നതുകൊണ്ട് ആത്മികഫലം അനുഭവിക്കുകയും ചെയ്യുന്നതു പോലെ തന്നെ.

മാർ ദിവന്നാസല്യോസ് ദരിയോസ് ഫാഗോസ് (1-ാം നൂ) മൂറോൻ എങ്ങനെ ഉണ്ടാക്കപ്പെടുന്നുവെന്നും, സ്നാനമേൽക്കുന്നവരുടെ മേൽ എങ്ങനെ അഭിഷേകം നടത്തുന്നുവെന്നും, അതിൽ നിന്നുള്ള നൽവരങ്ങൾ ഏവയെല്ലാമെന്നും വിശദമായി പറഞ്ഞശേഷം 'വീണ്ടും ജനനത്തിന്റെ വി കൂദാശ പ്രാപിച്ചവന് വി. മൂറോനാലുള്ള പൂർത്തീകരണത്തിന്റെ അഭിഷേകം മൂലം പ. റൂഹാ യുടെ ആവാസം ലഭിക്കുന്നു.

അന്ത്യോഖ്യാ പാത്രിയർക്കീസായിരുന്ന വി. തേവോഫീലോസ് (2-ാം നൂ) മിശിഹാ എന്നാൽ 'അഭിഷേകം ചെയ്യപ്പെട്ടവൻ', ഇതു വലിയ ബഹുമാനാർഹമായ പേരാകുന്നു. ഇതുമൂലം ദൈവികതൈലത്താൽ നാം അഭിഷേകം ചെയ്യപ്പെടുന്നതു കൊണ്ട് 'മ്ശീഹായെ' ക്രിസ്ത്യാനികൾ എന്നു വിളിക്കപ്പെടുന്നു.

യേറുശലേമിലെ മാർ കുറിലോസ് - മൂറോൻ തൈലത്തെ വി. കുർബ്ബാനയോടുപമിച്ചുകൊണ്ട് എഴുതിയിരിക്കുന്നു: നിങ്ങൾ തൈലത്താൽ അഭിഷേചിക്കപ്പെടുകയാൽ ക്രിസ്തുവിന്റെ ഓഹരിക്കാരും സഹപ്രവർത്തകരുമായിരിക്കുന്നു. കേവലം തൈലമെന്ന നിലയിൽ മാത്രം അതിനെ പരിഗണിക്കരുത്. എന്തെന്നാൽ വി. കുർബ്ബാനയിലെ അപ്പം പ. റൂഹായോടുള്ള പ്രാർത്ഥനാനന്തരം വെറും അപ്പമായിരിക്കാതെ ക്രിസ്തുവിന്റെ ശരീരമായിത്തീരുന്നതുപോലെ, ഈ വി. തൈലവും പ്രാർത്ഥനയുടെശേഷം സാധാരണ തൈലമല്ല, പ്രത്യുത ദൈവാനുഗ്രഹത്താൽ ശക്തിപ്രാപിച്ചിരിക്കുന്ന ക്രിസ്തുവിന്റെയും പ. റൂഹായുടെയും ദാനമാകുന്ന ഒരു വിശുദ്ധ വസ്തുവത്രെ. പാപി അനുഭവിച്ചിരുന്ന ലജ്ജയിൽ നിന്നു വിമുക്തനാവുന്നു. പ്രസന്നമുഖത്തോടെ ദൈവമഹത്വത്തെപ്പറ്റി ചിന്തിക്കുന്നതിനും വേണ്ടി നിങ്ങളുടെ നെറ്റിമേൽ തൈലം പുശപ്പെടുന്നു. രക്ഷകനായ ക്രിസ്തു സ്നാനത്തിനും വി. റൂഹായുടെ ആവാസത്തിനും ശേഷം ശത്രുവിനെ തോല്പിച്ചതുപോലെ നിങ്ങളും വി. സ്നാനത്തിനും, രഹസ്യപൂർണ്ണമായ അഭിഷേകത്തിന്റെയും വി. റൂഹായുടെ കവചം ധരിക്കപ്പെടുന്നു.

'വി. അംബ്രോസ്, ദൈവം നമുക്ക് ആത്മാവിന്റെ അച്ചാരം നൽകിയിരിക്കുന്നു. (2 കോ. 1:22) എന്ന ഭാഗം വ്യാഖ്യാനിച്ചുകൊണ്ടും അതു വി. മൂറോന്റെ മൂദ്രയെക്കുറിച്ചാണെന്ന് എഴുതിയിട്ടുണ്ട്. "നിങ്ങൾക്ക് ആദ്ധ്യാത്മിക മൂദ്രയും ജ്ഞാനത്തിന്റെയും വിവേകത്തിന്റെയും ആത്മാവും ആലോചനയുടെയും ധൈര്യത്തിന്റെയും ചൈതന്യവും, അറിവിന്റെയും ഭക്തിയുടെയും ആത്മാവും വിശുദ്ധമായ ഭയത്തിന്റെ ആത്മാവും ലഭിച്ചിരിക്കുന്നു എന്ന് ഓർത്തുകൊള്ളുക. (പരിശുദ്ധാത്മാവിന്റെ 7 ദാനങ്ങൾ. 1. ജ്ഞാനം 2. ബുദ്ധി. 3. ആലോചന 4. ആത്മശക്തി. 5. അറിവ്. 6. ഭക്തി. 7 ദൈവഭയം.

വി. ആഗസ്തീനോസ്. 'ഈ തൈലം വഴിയായി ഈ കുദാശ എന്തെന്നു നിങ്ങൾ ഗ്രഹിച്ചിരിക്കുന്നു. ദൃഢമായ മൂദ്രകളുടെ കൂട്ടത്തിൽ മാമ്മുദീസായെപ്പോലെതന്നെ ഇതും വിശുദ്ധമാണെന്നുള്ളതിനു സംശയമില്ല.

വി. മൂറോന്റെ വിവിധ പേരുകൾ: രഹസ്യത്തിനടുത്ത അഭിഷേകം - മൂറോൻ - വി. റൂഹായുടെ ദാനം - ആത്മാവിൻ രഹസ്യം - ആത്മാവിൻ അടയാളം - പൂർത്തീകരണം - ഉറപ്പ് - കർത്താവിന്റെ മൂദ്ര.

മൂറോനഭിഷേകത്തിലെ കർമ്മങ്ങൾ:

a) സ്റ്റീബായുടെ രൂപത്തിൽ വി. മൂറോൻ കൊണ്ട് അഭിഷേകം ചെയ്യുന്നു. ഇതിൽ 4 കാര്യങ്ങൾ അടങ്ങിയിരിക്കുന്നു.

1) സ്നാനമേറ്റയാളിന്റെ മേൽ പ. റൂഹാ ഇറങ്ങുവാൻ പട്ടക്കാരൻ പ്രാർത്ഥിക്കുന്നു. ഈ പ്രാർത്ഥന ശ്ലീഹന്മാരുടെ കാലം മുതൽ സഭയിൽ ഉണ്ടായിരുന്നു. ശൊമറയ

ദേശത്തുവെച്ച് പത്രോസും യോഹന്നാനും അവരുടെ മേൽ കൈവെക്കുന്നതിനു മുമ്പ് ആദ്യമായി പ്രാർത്ഥിച്ച പ്രാർത്ഥന അവരിൽ നിന്നും സഭക്കു ദരമേൽപ്പിക്കപ്പെട്ടിരിക്കുന്നു വെന്നു സഭാപിതാക്കന്മാർ പറയുന്നു.

2) പദാർത്ഥം - വി. മൂറോൻ-ശ്ലീഹന്മാരാണ് വി. മൂറോൻ ആദ്യമായി ഉപയോഗിച്ചത് എന്നതു നിസ്തർക്കമാണ്. (1 യോ. 2:20 2 കോ 1:21-22 അഭിഷേകം) ശ്ലീഹന്മാരുടെ കല്പനകളായി എഴുതപ്പെട്ടതും അല്ലാത്തതുമായവയെ (1 തിമോ 6:21-8, 2തെസ്സ 2:15) സൂക്ഷ്മതയോടെ വി. സഭ മുറുകെ പിടിച്ചുപോന്നതിനാൽ, ശ്ലീഹന്മാരുടെ പിൻഗാമികൾ കുദാശകളിൽ ഏതിനെങ്കിലും വ്യത്യാസം വരുത്തി എന്നു വിചാരിക്കാവുന്നതല്ല. ആദ്യനൂറ്റാണ്ടിൽ തന്നെ കിഴക്കും പടിഞ്ഞാറുമുള്ള സഭകളിൽ അഭിഷേക കുദാശയിൽ മൂറോൻ ഉപയോഗിക്കുന്നതായി കാണുന്നു. ഈ കുദാശയെ ശ്ലീഹന്മാർ 'അഭിഷേക കുദാശ' എന്നു പറഞ്ഞിരിക്കുന്നതായി 1-ാം നൂറ്റാണ്ടിലെ മാർ ദിവന്നാസ്യോസ് അറിയോസ് ഫാഗോസ് പറഞ്ഞിട്ടുണ്ട്.

മാമ്മുദീസാ ഏല്ക്കുന്നവർക്ക് വി. റൂഹായെ നൽകുന്നതിനുള്ള അധികാരം ശ്ലീഹന്മാരിൽ മാത്രമാണ് നിക്ഷിപ്തമായിരിക്കുന്നത് (അ. പ്ര 8:12:18) സഭയുടെ വിപുലീകരണത്തോടുകൂടി എല്ലായിടത്തും അവർക്കു സഞ്ചരിച്ച് കൈ വെച്ചു പ. റൂഹായെ നൽകുന്നതിന് സാദ്ധ്യമല്ലാതെ വന്നു. ചില വ്യാഖ്യാതാക്കളുടെ അഭിപ്രായമനുസരിച്ച് കർത്താവ് ക്രൂശിക്കപ്പെട്ട ആണ്ടിൽതന്നെ വി. ശ്ലീഹന്മാർ മൂറോൻ കുദാശ നടത്തി എന്നാണ്.

മൂറോൻ കൊണ്ട് സ്ലീബാ ആകൃതിയിൽ അഭിഷേകം ചെയ്യുന്ന സഭയുടെ ആരംഭം മുതലുള്ള ഈ പതിവിനെപ്പറ്റി വി. അപ്രേം പറയുന്നു. 'വി റൂഹായുടെ മുദ്രയാൽ നിങ്ങളുടെ സർവ്വ ആത്മികശക്തികളും മുദ്രയിടപ്പെട്ടിരിക്കുന്നു. സർവ്വ അവയവങ്ങളും അഭിഷേകത്തിൽ മുദ്രയേറ്റിരിക്കുന്നു. മുദ്രവെച്ചുകൊണ്ട് രാജാവ് തന്റെ ലേഖനം നിങ്ങളുടെ മേൽ വെച്ചിരിക്കുന്നു, അത് അന്യർ ചെയ്യാതെയും വ്യത്യാസപ്പെടുത്താതെയും ഇരിപ്പാനത്ര (വിശ്വാസോപദേശം.)

(4) അഭിഷേകസമയത്തെ കൗദാശികമായ വചനം....വി. റൂഹായുടെ ദാനത്തിന്റെ മുദ്ര... (2 കോ. 1:21-22) ആരംഭം മുതലേ മൂറോനഭിഷേകസമയത്ത് ഈ വാക്കുകൾ ഉദ്ധരിക്കപ്പെട്ടിരിക്കുന്നു.

മൂറോനഭിഷേകത്തിന്റെ ഫലങ്ങൾ:

1. വിശുദ്ധറൂഹായെ പ്രാപിക്കുന്നു. മാമ്മുദീസായാൽ പാപമോചനവും വിശുദ്ധാത്മശക്തിയാൽ വീണ്ടും ജനനവുമുണ്ടാകുന്നു. ഈ ആത്മാവിനെ നമ്മിൽ പ്രാപിക്കുന്നതിനും തന്റെ വാസസ്ഥാനങ്ങളായിത്തീരുന്നതിനുള്ള കൃപ ഈ കുദാശയാൽ ലബ്ധമാകുന്നു. അഥേന്യയിലെ മാർ ദിവന്നാസല്യാസ്, തെർത്തുല്യൻ, മാർ സിപ്രിയൻ എന്നിവർ ഇതു സ്പഷ്ടമാക്കിയിട്ടുണ്ട്

2. റൂഹായുടെ ഏഴു ദാനങ്ങൾ പ്രാപിക്കുന്നു.
 3. മുമ്പോട്ടുപോകുന്നതിനുള്ള ബോധം പ്രകാശിപ്പിക്കുന്നതും സത്യ വിശ്വാസം നമ്മെ അറിയിക്കുന്നതുമാകുന്നു. (1 യോ. 2:20-27) ഊർക്കുമലയിലെ മാർ കുറിയോസ് പറയുന്നു. ഈ അഭിഷേകത്തെ വെടിപ്പായി സൂക്ഷിക്കുക. അതു നിങ്ങളിൽ സ്ഥിതിചെയ്താൽ സർവ്വവും നിങ്ങളെ പഠിപ്പിക്കും. പ. റൂഹാ ശരീരത്തിനു കോട്ടയും ആത്മാവിന് രക്ഷയുമാകുന്നു. (കുദാശപ്രസംഗം)
 4. നമ്മെ ശക്തരും ധീരപടയാളികളുമാക്കുന്നു. മാർ കുറിയോസ് തുടരുന്നു. 'നീതിയിൽ കവചം നിങ്ങൾ ധരിക്കുന്നതിനും, സാത്താന്റെ തന്ത്രങ്ങൾ എതിർക്കുന്നതിനും വേണ്ടി (അതിനുശേഷം) നിങ്ങളുടെ നെഞ്ചുകൾ അഭിഷേകം ചെയ്യപ്പെടുന്നു. നമ്മുടെ കർത്താവ് മാമ്മുദീസായുടെയും പ. റൂഹായുടെ ആവാസത്തിന്റെയും ശേഷം എതിരാളിയോടു യുദ്ധം ചെയ്ത പ്രകാരം നിങ്ങളും പ. മാമ്മുദീസായുടെയും കുദാശപരമായ അഭിഷേകത്തിന്റെയും ശേഷം പ. റൂഹായുടെ ആയുധവർഗ്ഗം ധരിച്ചുകൊണ്ട് എതിർശക്തിയോടു പോരാടുവിൻ.
- ഈ കുദാശ മാമ്മുദീസാ പോലെ ഒരുവന് ഒരിക്കലായി മാത്രം നൽകപ്പെടുന്നു. എന്തെന്നാൽ ഈ കുദാശ നമ്മിൽ പ. റൂഹായുടെ ദാനത്തിൽ മുദ്രവരക്കുന്നു.

കുബ്ജസാരം

നമ്മുടെ കർത്താവിന്റെ പരമ്പരശുശ്രൂഷ

നമ്മുടെ കർത്താവിനെ മനസ്സിലാക്കി അറിയുകയും തന്റെ മരണം വരെ തന്റെ എല്ലാ പ്രവൃത്തികളും അധഃപതിച്ച മനുഷ്യന്റെ തെറ്റുകളുടെ നിവാരണത്തിനുവേണ്ടി വിനിയോഗിച്ചു. ശാരീരിക സൗഖ്യം പ്രദാനം ചെയ്തിരുന്നതിനോടൊപ്പം തന്നെ പാപബന്ധനങ്ങളിൽ നിന്നു മനുഷ്യാത്മാവിനെ മോചിപ്പിക്കുക എന്നത് തന്റെ വരവിന്റെ മുഖ്യോദ്ദേശമായി താൻ കരുതിയിരുന്നു. 'യേശു' എന്ന പേരിന്റെ അർത്ഥം തന്നെ 'രക്ഷകൻ' എന്നാണല്ലോ. മനുഷ്യന്റെ ഏറ്റവും വലിയ തിന്മ പാപമാകയാലും താൻ വന്നത് നമ്മുടെ പാപങ്ങളെ നീക്കിക്കളയുന്നതിനാകയാൽ തന്റെ മനുഷ്യാവതാരത്തിന്റെ പ്രധാനോദ്ദേശം പാപമോചനം ആയിരുന്നുവെന്നതിനു സംശയമില്ല. മഗ്ദലന മറിയം ഈ വാസ്തവം ശരിക്കറിഞ്ഞിരുന്നു.

ശാരീരികബലഹീനതയെ നീക്കുക മാത്രമല്ല, താൻ ആത്മാവിന്റെ വൈദ്യൻ കൂടിയാണെന്നു യഹൂദജനതയെ മനസ്സിലാക്കിയ ഒരു സന്ദർഭമാണ് പക്ഷവാതക്കാരനെ സൗഖ്യമാക്കിയ സമയത്തു 'നിന്റെ പാപങ്ങൾ നിന്നോടു ക്ഷമിക്കപ്പെട്ടിരിക്കുന്നു.' (മത്ത. 9:2) എന്നു കല്പിച്ച അവസരം. പാപമരണത്തിൽ നിന്നുള്ള ഒരു ആത്മാവിന്റെ പുനരുത്ഥാനം ശവക്കല്ലറയിൽ നിന്നുള്ള ശരീരത്തിന്റെ

ഉയർപ്പിനേക്കാൾ അധികം താൻ വിലമതിക്കുന്നു. അതിനാലത്ര തന്റെ പരസ്യശുശ്രൂഷാ കാലത്ത് മൂന്നു മരിച്ചവരെ തൻ ഉയർപ്പിച്ചപ്പോൾ ആയിരക്കണക്കിനു ആത്മാക്കളെ കൃപയുടെ ജീവകലാശാല കർത്താവ് ഉയർപ്പിച്ചതെന്ന് സുവിശേഷത്തിലുള്ളതായി വി. ആഗസ്തിനോസ് പ്രസ്താവിച്ചിരിക്കുന്നത്.

കർത്താവ് സഭയെ സ്ഥാപിച്ചത് തന്റെ വേല തുടർന്നു നടത്തുന്നതിനു വേണ്ടി ആയിരുന്നതിനാൽ സഭയുടെ പ്രധാന ചുമതല പാപികളെ ദൈവത്തോടു നിരപ്പാക്കുക എന്നതാകുന്നു.

2) നമ്മുടെ കർത്താവിന്റെ സ്വർഗ്ഗാരോഹണശേഷം ഒരുവനു സഭയിൽ കൂടെ എങ്ങനെ പാപമോചനം സിദ്ധിക്കും?

a) താൻ ദൃഢമായി വന്ന് പാപം മോചിപ്പിക്കുമെന്ന് ഒരിടത്തും പറഞ്ഞിട്ടില്ല.

b) ആകയാൽ തന്റെ നാമത്തിൽ പ്രവർത്തിക്കുന്നതിനുവേണ്ടി 'നിരപ്പിന്റെ ശുശ്രൂഷകളെ' നിയമിക്കണമെന്നുള്ളതായിരുന്നു തന്റെ തിരുവിഷ്ണു. തന്റെ പേരിൽ പ്രവർത്തിക്കുന്നതിനായി മനുഷ്യരെ തിരഞ്ഞെടുക്കുന്നതായി പഴയ പുതിയ നിയമങ്ങളിൽ കാണാം. ഉദാഹരണം മോശ, ശൗലിനെ സ്നാനപ്പെടുത്തിയ അനന്യാസ്, കോരിന്ത്യലേഖനത്തിൽ (2 കോ. 5:1821) പാപികളുമായി നിരപ്പാകുവാൻ ദൈവത്തിനുള്ള മുൻകരുതലിന്റെ ക്രമീകരണത്തെപ്പറ്റി വി പൗലൂസ് രേഖപ്പെടുത്തിയിട്ടുണ്ട്. 'ഈ നിരപ്പിന്റെ വചനം ഞങ്ങളുടെ പക്കൽ ദരമേൽപ്പിച്ചിരിക്കുന്നു. ആകയാൽ ഞങ്ങൾ ക്രിസ്തുവിനുവേണ്ടി സ്ഥാനാ പതികളായി ദൈവത്തോടു നിരന്നുകൊള്ളുവിൻ എന്നു ക്രിസ്തുവിനു പകരം അപേക്ഷിക്കുന്നു'. അതായത് പാപികളെ രക്ഷിക്കുന്നതിനു വേണ്ടി പിതാവ് ക്രിസ്തുവിനെ ലോകത്തിലേയ്ക്കയച്ചു അതിനു വേണ്ടി ക്രിസ്തു ഞങ്ങളേയും അയക്കുന്നു. തന്റെ സ്ഥാനാപതികളായി ഞങ്ങൾ പ്രവൃത്തിക്കുകയും തന്റെ നാമത്തിൽ പാപികളെ നിരപ്പാക്കുകയും ചെയ്യുന്നു.

3) പാപമോചനാധികാരം കർത്താവ് ശ്ലീഹന്മാർക്കും അവരുടെ പിൻഗാമികൾക്കും നൽകി.

1. പത്രോസിന്. മത്താ.16:1819

2. ശ്ലീഹന്മാർക്ക് .. 18:18.

3 നമ്മുടെ കർത്താവു ശ്ലീഹന്മാർക്കു നൽകിയ പാപമോചനാധികാരത്തെ കുറെക്കൂടി ഉറപ്പിച്ചുകൊണ്ട് യോ 20:2123 ൽ കാണാം.

3-ാമതു പറഞ്ഞതിൽ 3 കാര്യങ്ങൾ അടങ്ങിയിരിക്കുന്നു.

1. പാപം മോചിക്കുന്നതിനും പിടിക്കുന്നതിനുമുള്ള അധികാരം (ക്രിസ്തു നൽകിയതു ശ്ലീഹന്മാർക്കു മാത്രമല്ല എല്ലാ കാലത്തും എല്ലാ സ്ഥലത്തുമുള്ള അവരുടെ പിൻഗാമികൾക്കും കൂടെയായിരുന്നു. പാപം ലോകത്തിൽ നിലവിലുള്ള കാലമത്രയും, പാപമോചനവും തുടരേണ്ടതാണ്. അതിനുള്ള പരിഹാരമാർഗ്ഗം സഭയിൽ

ഉണ്ടായിരിക്കണം. സുവിശേഷിക്കുക, മാമ്മുദീസാ മൂക്കുക, പൗരോഹിത്യം നൽകുക ആദിയായ ദിവ്യകർമ്മങ്ങൾ അനുഷ്ഠിക്കുന്നതിന് കർത്താവു ശ്രീഹന്മാർക്കു നൽകിയ അധികാരം അവരുടെ പിൻഗാമികൾക്കും ലഭിച്ചതുപോലെ പാപിയായ മനുഷ്യന്റെ ഏറ്റവും വലിയ ആവശ്യം പാപമോചനം സിദ്ധിക്കു എന്നതാകയാൽ ശ്രീഹന്മാർക്കു ലഭിച്ച പാപമോചനാധികാരവും മേൽ പ്രസ്താവിച്ച വിധം തുടർന്നു നിൽക്കേണ്ടതാണ്.

2. പാപമോചനം ശ്രീഹന്മാരിൽ നിന്നും പിൻഗാമികളിൽ നിന്നും മാത്രമെ ലബ്ധമാകൂ. ദൈവത്തോടുനേരിട്ടു ഏറ്റുപറഞ്ഞാൽ മാത്രം മതിയാകുമായിരുന്നുവെങ്കിൽ നമ്മുടെ കർത്താവ് ശ്രീഹന്മാരെ ഇക്കാരുത്തിനു അധികാരപ്പെടുത്തേണ്ടതില്ലായിരുന്നു.

3. പാപമോചനാധികാരം പുരോഹിതന്മാർക്കു ലബ്ധമായിരിക്കുന്നതായി മുൻപറഞ്ഞ ഖണ്ഡികകളിൽ സ്പഷ്ടമായിരിക്കുന്നതിനാൽ പാപി പാപം ഏറ്റു പറയണമെന്നുള്ളതും സ്പഷ്ടമാണ്. യാതൊരു വിവേചനവും കൂടാതെ ഏവർക്കും പാപമോചനം നൽകാൻ കർത്താവ് അധികാരം നൽകിയിട്ടില്ല. അനുതാപമില്ലാത്തവരെ ഉപേക്ഷിക്കുകയും അനുതപിക്കുന്നവരുടെ പാപങ്ങൾ മോചിക്കുകയുമാണ് വൈദികന്റെ കർത്തവ്യം. പാപങ്ങൾ വേണ്ട വിധം ഗ്രഹിക്കാതെ പാപിയുടെ മനസ്ഥിതിയെപ്പറ്റി വിധിക്കാൻ എങ്ങനെ സാദ്ധ്യമാകും; പാപം വെളിപ്പെടുത്താതെ എങ്ങനെ ഗ്രഹിക്കും? തന്മൂലമാണ് വിശ്വസിച്ചവരിൽ അനേകർ വന്ന് (ശ്രീഹന്മാരോട്) തങ്ങളുടെ പാപങ്ങളെ ഏറ്റുപറഞ്ഞു വെളിപ്പെടുത്തിയത്. (അ. പ്ര. 19:18) ശൈശ്വകകാലം മുതൽ ഇതു നടന്നിരുന്നുവെന്നതിന് ഇത് സ്പഷ്ടമായ തെളിവത്രെ. വി യോഹന്നാനും (1യോ.1:9) നമ്മുടെ പാപങ്ങൾ ഏറ്റുപറയുന്നുവെങ്കിൽ... എന്നു പ്രത്യേകം പറയുന്നു.

തയ്യാറാക്കിയത് -

കടപ്പാട് - "സ്തുതി ചൊവ്വാക്കപ്പെട്ട വിശുദ്ധ സഭയുടെ ചരിത്രം"

ശ്രീ. എബിൻ എബ്രഹാം
ചീഫ് കോ-ഓർഡിനേറ്റർ

റവ.ഫാ. ബാബു വർഗീസ്
വികാരി